
Suprabhata Stotram

సుప్రభాతస్తోత్రమ్

Document Information



Text title : Suprabhata Stotram

File name : suprabhAtastotram.itx

Category : misc, buddha, suprabhAta, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

సుప్రభాతస్తోత్రమ్



స్తుతమపి సురసజ్ఞైః సిద్ధగన్ధర్వయక్షైర్
దివి భువి సువిచిత్రైః స్తోత్రవాగ్భిర్యతీశైః ।
అహమపి కృతశక్తిర్నామి సముద్ధమార్యం
నభసి గరుడయాతే కిం న యాన్తి ద్విరేషాః ॥ ౧॥

క్షపితదురితపక్షః క్షీణనిఃశేషదోషో
ద్రవితకనకవర్ణః పుల్లపద్మాయతాక్షః ।
సురుచిరపరివేషః సుప్రభామణ్డలశ్రీః
దశబల తవ నిత్యం సుప్రభాతం ప్రభాతమ్ ॥ ౨॥

మదనబలవిజేతుః కాపథోచ్ఛేదకర్తున్
త్రిభువనహితకర్తుః స్త్రీలతాజాలహర్తుః ।
సమసుఖఫలదాతుర్భేత్తురజ్ఞానశైలం
దశబల తవ నిత్యం సుప్రభాతం ప్రభాతమ్ ॥ ౩॥

అసురసురనరాణాం యోగ్రజన్మాగ్రదేవః
సకలభువనధాతౌ లోకసృష్ట్యైకశబ్దః ।
స్వపితృ మనుజధాతౌ అబ్జయోనిః స్వయమ్భూర్
దశబల తవ నిత్యం సుప్రభాతం ప్రభాతమ్ ॥ ౪॥

ఉదయగిరితటస్థో విద్రుమచ్ఛేదతామ్రన్
తిమిరనికరహంతా చక్షురేకం ప్రజానామ్ ।
రవిరపి మదతోలః సర్వథా సోఽపి సుప్తో
దశబల తవ నిత్యం సుప్రభాతం ప్రభాతమ్ ॥ ౫॥

ద్విరదదశనపాణ్డుః శీతరశ్మిః శశాంకున్
తిలక ఇవ రజన్యాః సర్వచూడామణిర్యః ।
అవిగతమదరాగః సర్వథా సోఽపి సుప్తో
దశబల తవ నిత్యం సుప్రభాతం ప్రభాతమ్ ॥ ౬॥

ప్రబలభుజవతుష్కః షోడశార్ధార్ధవక్త్రో
జపనియమవిధిజ్ఞః సామవేదప్రవక్తా ।
అమలకమలయోనిః సోఽపి బ్రహ్మ ప్రసుప్తో
దశబల తవ నిత్యం సుప్రభాతం ప్రభాతమ్ ॥ ౭॥

హిమగిరిశిఖరస్థః సర్పయజ్ఞోపవీతీ
త్రిపురదహనదక్షో వ్యాఘ్రచర్మోత్తరీయః ।
సహ గిరివరపుత్ర్యా సోఽపి సుప్తస్త్రిశూలీ
దశబల తవ నిత్యం సుప్రభాతం ప్రభాతమ్ ॥ ౮॥

జ్వలితకులిశపాణిర్దుర్జయో దానవానాం
సురపతిరపి శచ్యా విభ్రమే మూఢచేతాః ।
అనిశినిశిప్రసుప్తః కామపక్ష్ణే నిమగ్నో
దశబల తవ నిత్యం సుప్రభాతం ప్రభాతమ్ ॥ ౯॥

కువలయదలనీలః పుణ్డరీకాయతాక్షః
సురరిపుబలహంతా విశ్వకృద్విశ్వశూరూపీ ।
హరిరపి చిరసుప్తో గర్భవాసైరముక్తో
దశబల తవ నిత్యం సుప్రభాతం ప్రభాతమ్ ॥ ౧౦॥

కపిలజటకలాపో రక్తతామ్రారుణాక్షః
పశుపతిరతికాలే సజ్గభజైకదక్షః ।
స్మరశరదలితాఙ్గః సోఽపి సుప్తో హుతాశో
దశబల తవ నిత్యం సుప్రభాతం ప్రభాతమ్ ॥ ౧౧॥

హుమశశికుముదాభో మధ్యపానారుణాక్షో
దృఢకఠినభుజాఙ్గో లాఙ్గలీ శక్తిహస్తః ।
బల ఇహ శయితోఽసౌ రేవతీకణ్డలగ్నో
దశబల తవ నిత్యం సుప్రభాతం ప్రభాతమ్ ॥ ౧౨॥

గజముఖదశనైకః సర్వతో విఘ్నహంతా
విగలితమదవారిః షట్పదాకీర్ణగణ్డః ।
గణపతిరపి సుప్తో వారుణీపానమత్తో
దశబల తవ నిత్యం సుప్రభాతం ప్రభాతమ్ ॥ ౧౩॥

అతసికుసుమనీలో యస్య శక్తిః కరాగ్రే

నవకమలవపుష్పాన్ షణ్ముఖః క్రౌంచహస్తా ।
త్రినయనతనయోఽసౌ నిత్యసుప్తః కుమారో
దశబల తవ నిత్యం సుప్రభాతం ప్రభాతమ్ ॥ ౧౪ ॥

అశనవసనహీనా భావ్యమానా విరూపా
అలమఖిలవిఘాతైః ప్రేతవద్దగ్ధదేహః ।
ఉభయగతివిహీనాస్తేఽపి నగ్నాః ప్రసుప్తా
దశబల తవ నిత్యం సుప్రభాతం ప్రభాతమ్ ॥ ౧౫ ॥

ఋషయ ఇహ మహాన్తో వత్సభృగ్వజ్జిరాద్యాః
క్రతుపులహవసిష్ఠా వ్యాసవాల్మీకిగర్గాః ।
పరయువతివిలాసైర్మోహితాస్తేఽపి సుప్తాః
దశబల తవ నిత్యం సుప్రభాతం ప్రభాతమ్ ॥ ౧౬ ॥

యమవరుణకుబేరా యక్షదైత్యోరగేన్ద్రాః
దివి భువి గగనే వా లోకపాలాస్తథాన్యే ।
యువతిమదకటాక్షైర్వీక్షితాస్తేఽపి సుప్తా
దశబల తవ నిత్యం సుప్రభాతం ప్రభాతమ్ ॥ ౧౭ ॥

భవజలనిధిమగ్నా మోహజాలావృతాఙ్గా
మనుకపిలకణాదా భ్రామితా మూఢచిత్తాః ।
సమసుఖపరిహీనా వాలిశాస్తేఽపి సుప్తా
దశబల తవ నిత్యం సుప్రభాతం ప్రభాతమ్ ॥ ౧౮ ॥

అజ్ఞాననిద్రరజనీతమసి ప్రసుప్తా
తృష్ణావిశాలశయనే విషయోపధానే ।
కాలే శుభాశుభఫలం పరికీర్షమాణే
జాగర్తి యః సతతమేవ నమోఽస్తు తస్మై ॥ ౧౯ ॥

తీర్థేషు గోకులశతాని పిబన్తి తోయం
తృప్తిం వ్రజన్తి న చ తత్క్షయమభ్యుపైతి ।
తద్వన్మునే కవిశత్రైరపి సంస్తుతస్య
న క్షీయతే గుణనిధిర్గుణసాగరస్య ॥ ౨౦ ॥

సుప్రభాతం తవైకస్య జ్ఞానోస్మిలితచక్షుషః ।
అజ్ఞానతిమిరాన్ధానాం నిత్యమస్తమితో రవిః ॥ ౨౧ ॥

పునః ప్రభాతం పునరుత్థితో రవిః

పునః శశాంజ్ఞః పునరేవ శర్వరీ ।

మృత్యుర్జరా జన్మ తథైవ హే మునే

గతాగతం మూఢజనో న బుద్ధ్యతే ॥ ౨౨ ॥

సుప్రభాతం సునక్షత్రం శ్రియా ప్రత్యభినన్దితమ్ ।

బుద్ధం ధర్మం చ సజ్ఞం వ ప్రణమామి దినే దినే ॥ ౨౩ ॥

స్తుత్వా లోకగురుం మహామునివరం సద్ధర్మపుణ్యోద్గమం

నిర్ద్వంద్వం హతరాగద్వేషతిమిరం శాస్త్రేన్ద్రియం నిస్సృహమ్ ।

యత్పుణ్యం సముపార్జితం ఖలు మయా తేనైవ లోకోఽఖిలం

ప్రత్యూషస్తుతిహర్షితో దశబలే శ్రద్ధాం పరాం విన్దతామ్ ॥ ౨౪ ॥

ఇతి శ్రీహర్షదేవభూపతివిరచితం దశబలస్య సుప్రభాతస్తోత్రం సమ్పూర్ణమ్ ॥

Suprabhata Stotram

pdf was typeset on March 8, 2025

Please send corrections to sanskrit@cheerful.com

